

महाराष्ट्र राज्य वक्फ मंडळाच्या वक्फ मालमत्ता वक्फ मंडळाकडे पूर्ववत करण्यासाठी मुख्य कार्यकारी अधिकारी, महाराष्ट्र राज्य वक्फ मंडळ यांच्या प्रशासकीय नियंत्रणाखाली तीन वर्षासाठी स्थापन करण्यात येणाऱ्या एका कृतीदलासाठी पद निर्मिती करण्याच्या प्रस्तावास मान्यता देणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: वक्फ २०१५/प्र.क्र.१२०/का.४
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: १६ मे, २०१६

वाचा -

- १) शासन पत्र , अल्पसंख्याक विकास विभाग क्र.वक्फ २०१५/प्र.क्र.१९/का.४ दि.९.४.२०१६.
- २) शासन पत्र, वित्त विभाग, क्रमांक: पदनि-२०१६/प्र.क्र.१८/१६/विसु-१, दि.३०.४.२०१६.

प्रस्तावना-

वक्फ मंडळातील कथित गैरव्यवहाराची चौकशी करण्यासाठी नियुक्त करण्यात आलेल्या श्री.न्या.ए.टी.ए.के. शेख, चौकशी आयोगाने सादर केलेला अहवाल व त्या अनुषंगाने शासनाने केलेल्या कार्यवाहीच्या कृती अहवालाच्या मसुद्यास राज्यमंत्रीडळाने दि.९.४.२०१५ रोजीच्या मंत्री मंडळ बैठकीमध्ये मान्यता प्रदान केलेली आहे. सदर चौकशी आयोगाने केलेल्या शिफारसीनुसार वक्फ जमिनीवरील अतिक्रमणे दूर करण्याच्या व इतर गैरकृती, बेकायदेशीर कारवाया रद्द करून संबंधित वक्फ मालमत्ता वक्फ मंडळाकडे पूर्ववत करण्याच्या दृष्टीने आवश्यक ती कार्यवाही करण्याच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद यांना उपरोल्लेखित दि.९.४.२०१५ च्या शासन पत्रान्वये सूचना देण्यात आलेल्या आहेत. सदरची कार्यवाही करण्यास मुख्य कार्यकारी अधिकारी यांना सहाय्य करण्यासाठी त्यांच्या प्रशासकीय नियंत्रणाखाली एक उपजिल्हाधिकारी, दोन तहसिलदार व दोन नायब तहसिलदार अशा अधिकाऱ्यांचा समावेश असलेल्या एका कृतीदलाची तीन वर्षांच्या कालावधीकरिता नियुक्ती करण्याच्या प्रस्तावास देखील उपरोक्त बैठकीत राज्य मंत्रीमंडळाने मान्यता दिलेली आहे. त्यास अनुसरून सदर कृती दलासाठी पदनिर्मिती करण्याच्या प्रस्तावास उच्चस्तरीय सचिव समितीने दि.२६.४.२०१६ रोजीच्या बैठकीस मान्यता दिलेली आहे. या पार्श्वभूमीवर कृतीदालाकरिता पदे निर्माण करण्यास मान्यता देण्याची बाब शासनाच्या विचाराधीन होती.

शासन निर्णय -

वक्फ मंडळातील कथित गैरव्यवहाराची चौकशी करण्यासाठी नियुक्त करण्यात आलेल्या श्री.न्या.ए.टी.ए.के. शेख, चौकशी आयोगाने सादर केलेला अहवाल व त्या अनुषंगाने शासनाने केलेल्या कार्यवाहीच्या कृती अहवालाच्या मसुद्यास राज्य मंत्रीमंडळाने दि.९.४.२०१५ रोजीच्या मंत्रीमंडळ बैठकीमध्ये मान्यता प्रदान केलेली आहे. चौकशी आयोगाच्या शिफारसीनुसार वक्फ जमिनीवरील अतिक्रमणे दूर करण्याच्या व इतर गैरकृती, बेकायदेशीर कारवाया रद्द करून संबंधित वक्फ मालमत्ता वक्फ मंडळाकडे पूर्ववत करण्याच्या दृष्टीने आवश्यक ती कार्यवाही करण्याच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद यांना उपरोल्लेखित दि.९.४.२०१५ च्या शासन पत्रान्वये सूचना देण्यात आलेल्या आहेत. सदरची कार्यवाही करण्यास मुख्य कार्यकारी अधिकारी यांना सहाय्य करण्यासाठी त्यांच्या प्रशासकीय नियंत्रणाखाली एक उपजिल्हाधिकारी, दोन तहसिलदार व दोन नायब तहसिलदार अशा अधिकाऱ्यांचा समावेश असलेल्या एका कृतीदलाची तीन वर्षांच्या कालावधीकरिता नियुक्ती करण्याच्या प्रस्तावास देखील उपरोक्त बैठकीत राज्य मंत्रीमंडळाने मान्यता दिलेली आहे. सदरच्या पदावर काम करण्यासाठी अधिकारी/कर्मचारी महसूल व वन विभागामार्फत उपलब्ध करून देण्यात येतील. तसेच सदर कृती दलाला सहाय्य करण्यासाठी २ लघुटंकलेखक, २ लिपिक टंकलेखक आणि १ शिपाई ही पदे बाहय यंत्रणेद्वारे उपलब्ध करून देण्याचाही निर्णय शासनाने घेतला आहे. सदर मान्यतेस अनुसरून वक्फ मंडळाला सहाय्यक करण्यासाठी तीन वर्षासाठी स्थापन करण्यात येणाऱ्या कृती दलासाठी तीन वर्षांच्या कालावधीसाठी खालीलप्रमाणे १० पदे निर्माण करण्यास याद्वारे मान्यता देण्यात येत आहे. सदर तीन वर्षांच्या कालावधीची गणना ही, खालील तक्त्यातील अ.क्र.१,२,३ येथे नमूद पदांपैकी किमान तीन पदांवर अधिकाऱ्यांची प्रत्यक्ष नियुक्ती झाल्याच्या दिनांकापासून करण्यात यावी.

अ.क्र.	पदाचे नाव	पदसंख्या	वेतनश्रेणी	ग्रेड पे
१	उपजिल्हाधिकारी	१	१५,६००-३९,१००	५४००
२	तहसिलदार	२	१५,६००-३९,१००	५४००
३	नायब तहसिलदार	२	९३००-३४,८००	४३००
४	लघु-टंकलेखक	२	१५,०००	ठोक मानधन (बाहययंत्रणेद्वारे)
५	लिपिक-टंकलेखक	२	१२,०००	ठोक मानधन (बाहययंत्रणेद्वारे)
६	शिपाई	१	८,०००	ठोक मानधन (बाहययंत्रणेद्वारे)
	एकूण	१०		

उपरोक्त प्रयोजनासाठी होणारा खर्च “मागणी क्र.झेडई-१, २०५३, जिल्हा प्रशासन, (००)(१०१), आयुक्त (००)(०२) आयुक्त, औरंगाबाद, महाराष्ट्र राज्य वक्फ मंडळ, आस्थापना खर्च (२०५३१२६७) योजनेतर” या लेखाशिर्षाखाली खर्ची टाकण्यात यावा.

हा शासन निर्णय वित्त विभागाच्या उच्च स्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीत प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१६१५२६०९३०१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनूल अत्तार)

सह सचिव, महाराष्ट्र शासन

प्रत,

१. प्रधान सचिव, महसूल व वन विभाग, मंत्रालय, मुंबई,
२. विभागीय आयुक्त, कोकण, नाशिक, पुणे, औरंगाबाद, अमरावती, नागपूर,
३. मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद,
४. जिल्हाधिकारी (सर्व),
५. महालेखापाल १/२ (लेखा परिक्षा), महाराष्ट्र-१, मुंबई/नागपूर,
६. महालेखापाल १/२ (लेखा व अनुज्ञेयता), महाराष्ट्र-१, मुंबई/नागपूर,
७. उपसचिव (कोषा/प्र-१) वित्त विभाग, मंत्रालय, मुंबई,
८. खाजगी सचिव, मा.मंत्री, अल्पसंख्याक विकास विभाग, मंत्रालय, मुंबई,
९. खाजगी सचिव, मा.राज्यमंत्री, अल्पसंख्याक विकास विभाग, मंत्रालय, मुंबई,
१०. स्वीय सहाय्यक, प्रधान सचिव, अल्पसंख्याक विकास विभाग, मंत्रालय, मुंबई,
११. स्वीय सहाय्यक, सह सचिव, अल्पसंख्याक विकास विभाग, मंत्रालय, मुंबई,
१२. अवर सचिव (सर्व), अल्पसंख्याक विकास विभाग, मंत्रालय, मुंबई,
१३. कक्ष अधिकारी (सर्व), अल्पसंख्याक विकास विभाग, मंत्रालय, मुंबई,
१४. निवडनस्ती.